

REGOLAMENT TAL-KUMMISSJONI (KE) Nru 1059/2007

ta' l-14 ta' Settembru 2007

li jiftah sejha permanenti għall-offerti għall-bejgħ mill-ġdid fis-suq Komunitarju ta' zokkor miżmum mill-aġenziji ta' l-intervent tal-Belġju, ir-Repubblika Ċeka, l-Irlanda, Spanja, l-Italja, l-Ungerija, is-Slovakkja u l-Iżvezja

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 318/2006 ta' l-20 ta' Frar 2006 dwar l-organizzazzjoni komuni tas-swieq fis-settur taz-zokkor⁽¹⁾, u b'mod partikolari l-Artikolu 40(2)(d) tiegħu,

Billi:

- (1) L-Artikolu 39(1) tar-Regolament tal-Kummissjoni (KE) Nru 952/2006 tad-29 ta' Ġunju 2006 li jstabbilixxi r-regoli dettaljati għall-applikazzjoni tar-Regolament tal-Kunsill (KE) Nru 318/2006 rigward l-immaniġġjar tas-suq Komunitarju fiz-zokkor u s-sistema tal-kwoti⁽²⁾, jipprovdi li l-aġenziji ta' l-intervent jistgħu jbigħu z-zokkor biss wara li tkun giet adottata deċiżjoni dwar dan mill-Kummissjoni.
- (2) Tali deċiżjoni ttehdet mir-Regolament tal-Kummissjoni (KE) Nru 1039/2006 tas-7 ta' Lulju 2006 li jiftah sejha permanenti għall-offerti għall-bejgħ mill-ġdid fis-suq Komunitarju ta' zokkor miżmum mill-aġenziji ta' l-intervent tal-Belġju, ir-Repubblika Ċeka, Spanja, l-Irlanda, l-Italja, l-Ungerija, il-Polonja, is-Slovakkja u l-Iżvezja⁽³⁾. Skond dak ir-Regolament, l-offerti jistgħu jittressqu għall-ahhar darba bejn it-13 u s-26 ta' Settembru 2007.
- (3) Huwa previst li l-ħażniet ta' interventzjoni taz-zokkor se jkomplu jeżistu f'haġna mill-Istati Membri kkonċernati wara li tkun skadiet l-ahhar possibbiltà biex iressqu l-offerti. Għalhekk, sabiex iwiegħbu għad-domanda kontinwa fis-suq, huwa xieraq li tinfetaħ sejha permanenti ohra għall-offerti biex dawn il-ħażniet isiru disponibbli fis-suq Komunitarju.
- (4) Biex ikun jista' jsir tqabbil tal-prezzijiet offruti għaz-zokkor ta' kwalitajiet differenti, il-prezz offrut għandu jirreferi għaz-zokkor ta' kwalità standard kif iddefinit fl-Anness I tar-Regolament (KE) Nru 318/2006.
- (5) Skond l-Artikolu 42(2)(c) tar-Regolament (KE) Nru 952/2006, huwa xieraq li tiġi f'fissata kwantità minima għal kull wiehed li jressaq offerta jew għal kull lott.
- (6) Sabiex titqies is-sitwazzjoni fis-suq tal-Komunità, il-Kummissjoni għandha tiffissa prezz minimu għall-bejgħ għal kull sejha parzjali għall-offerti.
- (7) Il-prezz minimu tal-bejgħ jirreferi għaz-zokkor ta' kwalità standard. Għandu jkun hemm dispożizzjoni biex taġġusta l-prezz tal-bejgħ.
- (8) L-aġenziji ta' intervent tal-Belġju, ir-Repubblika Ċeka, l-Irlanda, Spanja, l-Italja, l-Ungerija, is-Slovakkja u l-Iżvezja għandhom jikkomunikaw l-offerti lill-Kummissjoni. Min ikun tefa' l-offerta għandu jibqa' anonimu.
- (9) Sabiex jiġi żgurat immaniġġjar kif suppost taz-zokkor maħzun, għandha ssir dispożizzjoni biex ikun hemm komunikazzjoni mill-Istati Membri dwar il-kwantitajiet li ġew mibjugħa fil-verità.
- (10) It-tieni paragrafu ta' l-Artikolu 59 tar-Regolament (KE) Nru 952/2006 jipprovdi li r-Regolament tal-Kummissjoni (KE) Nru 1262/2001⁽⁴⁾ ikompli japplika għaz-zokkor li ġie aċċettat għall-intervent qabel l-10 ta' Frar 2006. Madankollu, għall-bejgħ mill-ġdid taz-zokkor ta' intervent, din id-distinzjoni mhijiex neċessarja u jekk tiġi implimentata tohloq diffikultajiet amministrattivi għall-Istati Membri. Għaldaqstant, jixraq li l-applikazzjoni tar-Regolament (KE) Nru 1262/2001 tiġi eskluża mill-bejgħ mill-ġdid taz-zokkor ta' intervent.
- (11) Il-miżuri stipulati f'dan ir-Regolament huma f'konformità ma' l-opinjoni tal-Kumitat ta' Gestjoni għaz-Zokkor,

ADOTTAT DAN IR-REGOLAMENT:

Artikolu 1

L-aġenziji ta' intervent tal-Belġju, ir-Repubblika Ċeka, l-Irlanda, Spanja, l-Italja, l-Ungerija, is-Slovakkja u l-Iżvezja għandhom joffru għall-bejgħ, permezz ta' sejha permanenti għall-offerti fis-suq intern Komunitarju, kwantità totali massima ta' 601 981 tunnellati ta' zokkor li ġie aċċettat għall-intervent u huwa disponibbli għall-bejgħ fis-suq Komunitarju.

⁽¹⁾ ĠU L 58, 28.2.2006, p. 1. Ir-Regolament kif emendat l-ahhar bir-Regolament tal-Kummissjoni (KE) Nru 247/2007 (ĠU L 69, 9.3.2007, p. 3).

⁽²⁾ ĠU L 178, 1.7.2006, p. 39. Ir-Regolament kif emendat bir-Regolament (KE) Nru 551/2007 (ĠU L 131, 23.5.2007, p. 7).

⁽³⁾ ĠU L 187, 8.7.2006, p. 3. Ir-Regolament kif emendat l-ahhar bir-Regolament (KE) Nru 1555/2006 (ĠU L 288, 19.10.2006, p. 3).

⁽⁴⁾ ĠU L 178, 30.6.2001, p. 48. Ir-Regolament mhassar bir-Regolament (KE) Nru 952/2006.

Il-kwantitajiet massimi allokatati lil kull Stat Membru huma stabbiliti fl-Anness I.

Artikolu 2

1. Il-perjodu li fih jistgħu jitressqu s-sejhiet għall-offerti bhala twegiba għall-ewwel sejha għall-offerti parzjali għandu jibda fl-1 ta' Ottubru 2007 u jintemm fl-10 ta' Ottubru 2007 fit-15.00, hin ta' Brussell.

Il-perjodi li fihom jistgħu jitressqu s-sejhiet għall-offerti bi twegiba għat-tieni sejha parzjali u għas-sejhiet parzjali sussegwenti għandhom jibdew fl-ewwel jum ta' xogħol wara li jintemm il-perjodu preċedenti. Dawn għandhom jintemmu fit-15.00, hin ta' Brussell, nhar:

- l-24 ta' Ottubru 2007,
- is-7 u l-21 ta' Novembru 2007,
- il-5 u d-19 ta' Diċembru 2007,
- id-9 u t-30 ta' Jannar 2008,
- it-13 u s-27 ta' Frar 2008,
- it-12 u s-26 ta' Marzu 2008,
- id-9 u t-23 ta' April 2008,
- is-7 u t-28 ta' Mejju 2008,
- il-11 u l-25 ta' Ġunju 2008,
- id-9 u t-23 ta' Lulju 2008,
- is-6 u s-27 ta' Awwissu 2008,
- l-10 u l-24 ta' Settembru 2008.

2. Il-prezz offrut għandu jirreferi għaz-zokkor abjad u z-zokkor mhux raffinat ta' kwalità standard kif iddefinit fl-Anness I tar-Regolament (KE) Nru 318/2006.

3. Il-kwantità minima ta' l-offerta għal kull lott skond l-Artikolu 42(2)(c) tar-Regolament (KE) Nru 952/2006 għandha tkun ta' 250 tunnellata sakemm il-kwantità disponibbli għal dak il-lott tkun anqas minn 250 tunnellata. F'tali każijiet, għandha tiġi offruta l-kwantità disponibbli.

4. L-offerti se jitressqu ma' l-aġenziji ta' intervent li għandhom iz-zokkor kif stabbilit fl-Anness I.

Artikolu 3

L-aġenziji ta' intervent għandhom jikkomunikaw mal-Kummissjoni l-offerti li jkun tressqu sa saġhtejn wara l-iskadenza għas-sottomissjoni stipolata fl-Artikolu 2(1).

L-identità ta' min għamel l-offerta għandha tibqa' sigrieta.

L-offerti li jitressqu għandhom jiġu kkomunikati b'mezzi elettronici skond il-mudell stipulat fl-Anness II.

Jekk ma tintefa' l-ebda offerta, l-Istat Membru għandu jikkomunika dwar dan lill-Kummissjoni fl-istess limitu ta' żmien.

Artikolu 4

1. Il-Kummissjoni għandha tiffissa l-prezz tal-bejgħ minimu għal kull Stat Membru kkonċernat, jew tiddeciedi jekk għandhiex taċċetta l-offerti skond il-proċedura li tissemma fl-Artikolu 39(2) tar-Regolament (KE) Nru 318/2006.

2. Għaz-zokkor ta' intervent li mhux ta' kwalità standard, l-Istati Membri għandhom jaġġustaw il-prezz effettiv tal-bejgħ billi japplikaw *mutatis mutandis* l-Artikolu 32(6) u l-Artikolu 33 rispettivament tar-Regolament (KE) Nru 952/2006.

3. Meta jirriżulta li aġġudikazzjoni bi prezz minimu skond il-paragrafu 1 twassal li l-kwantità disponibbli tinqabeż għall-Istat Membru kkonċernat, dik l-aġġudikazzjoni għandha tkun limitata għal kwantità bħal din li għadha disponibbli.

Meta l-aġġudikazzjonijiet għal Stat Membru tas-sejhiet kollha li joffru l-istess prezz jirriżultaw f'li l-kwantità tinqabeż, il-kwantità disponibbli għal dak l-Istat Membru għandha tiġi aġġudikata kif ġej:

- (a) permezz ta' diviżjoni fost min tefa' l-offerti proporzjonalment mal-kwantitajiet totali f'kull waħda mill-offerti tagħhom; jew
- (b) permezz ta' tqassim fost min tefa' l-offerti b'referenza għat-tunnellaġġ massimu f'fissat għal kull wiehed minnhom; jew
- (c) billi tittella' lotterija.

4. Sa mhux aktar tard mill-hames jum ta' xogħol wara li l-Kummissjoni tiffissa l-prezz minimu tal-bejgħ, l-aġenziji ta' intervent involuti għandhom jikkomunikaw lill-Kummissjoni, fil-formola stabbilita fl-Anness III, il-kwantità eżatta mibjugħa minn sejha parzjali għall-offerti.

Artikolu 5

B'deroga mit-tieni paragrafu ta' l-Artikolu 59 tar-Regolament (KE) Nru 952/2006, dak ir-Regolament għandu japplika għall-bejgħ mill-ġdid, kif imsemmi fl-Artikolu 1 ta' dan ir-Regolament, taz-zokkor aċċettat għall-intervent qabel l-10 ta' Frar 2006.

Artikolu 6

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 14 ta' Settembru 2007.

Għall-Kummissjoni
Mariann FISCHER BOEL
Membri tal-Kummissjoni

ANNEX I

L-Istati Membri li jżommu zokkor ta' intervent

L-Istat Membru	L-Aġenzija ta' Intervent	Il-kwantitajiet miżmuma mill-aġenzija ta' intervent u li huma disponibbli għall-bejgħ fis-suq intern (f'tunnellati)
Il-Belġju	Bureau d'intervention et de restitution belge Rue de Trèves, 82 B-1040 Bruxelles Tél. (32-2) 287 24 11 Fax (32-2) 287 25 24	21 409
Ir-Repubblika Ċeka	Státní zemědělský intervenční fond Oddělení pro cukr a škrob Ve Smečkách 33 CZ-110 00 PRAHA 1 Tel.: (420) 222 87 14 27 Fax: (420) 222 87 18 75	30 754
L-Irlanda	Intervention Section on Farm Investment Subsidies and storage Division Department of Agriculture & Food Johnstown Castle Estate Wexford Tel. (00 353) 536 34 37 Fax (00 353) 914 28 43	12 000
Spanja	Fondo Español de Garantía Agraria C/Beneficencia, 8 E-28004 Madrid Tel. (34) 913 47 64 66 Fax (34) 913 47 63 97	24 084
L-Italja	AGEA — Agenzia per le erogazioni in agricoltura Ufficio ammassi pubblici e privati e alcool Via Torino, 45 I-00185 Roma Tel. (39) 06 49 49 95 58 Fax (39) 06 49 49 97 61	322 915
L-Ungerija	Mezőgazdasági és Vidékfejlesztési Hivatal Soroksári út 22-24. H-1095 Budapest Tel.: (36-1) 219 45 76 Fax: (36-1) 219 89 05 vagy (36-1) 219 62 59	100 462
Is-Slovakkja	Pôdohospodárska platobná agentúra Oddelenie cukru a ostatných komodít Dobrovičova 12 815 26 Bratislava Slovenská republika Tel.: (421-2) 58 24 32 55 Fax: (421-2) 53 41 26 65	34 000
L-Iżvezja	Statens jordbruksverk Vallgatan 8 S-551 82 Jönköping Tfn (46-36) 15 50 00 Fax (46-36) 19 05 46	56 357

ANNEX II

Mudell għall-komunikazzjoni lill-Kummissjoni kif imsemmi fl-Artikolu 3

Formola (*)

Sejha parzjali għall-offerti ta' ... għall-bejgħ mill-ġdid taz-zokkor miżmum mill-aġenziji ta' intervent

Regolament (KE) Nru 1059/2007

1	2	3	4	5
L-Istat Membru li jbigħ iz-zokkor ta' intervent	In-numerazzjoni ta' l-applikanti	In-Nru tal-lott	Il-kwantità (t)	Il-prezz ta' l-offerta EUR/100 kg
	1			
	2			
	3			
	eċċ.			

(*) Għandha tintbagħat bil-feks fuq in-numru li ġej: +32 2 292 10 34

ANNEX III

Mudell għan-notifika lill-Kummissjoni kif imsemmi fl-Artikolu 4(4)

Formola (*)

Sejha parzjali għall-offerti ta' ... għall-bejgħ mill-ġdid taz-zokkor miżmum mill-aġenziji ta' intervent

Regolament (KE) Nru 1059/2007

1	2
L-Istat Membru li jbigħ iz-zokkor ta' intervent	Il-kwantità mibjugħa fil-verità (f'tunnellati)

(*) Għandha tintbagħat bil-feks fuq in-numru li ġej: +32 2 292 10 34.